



اسماء الحسنیٰ

کے خواص و فوائد
مع اسم اعظم

اللہ تعالیٰ کے اَسْمَاءِ حُسْنٰی کا بیان

حدیث شریف میں آیا ہے کہ رسول اللہ صلی اللہ علیہ وسلم نے ارشاد فرمایا کہ :-
 اللہ تعالیٰ کے اَسْمَاءِ حُسْنٰی جن کے ساتھ دُعا مانگنے کا ہمیں حکم دیا گیا ہے ننانوے
 نام ہیں جو شخص ان کا احاطہ کر لے گا (یعنی یاد کر لیگا اور پڑھتا رہے گا) وہ جنت میں داخل
 ہوگا۔ (اسی حدیث کے دوسرے الفاظ میں یہ ہے) جو کوئی شخص ان کو حفظ کر لے گا (اور
 برابر پڑھتا رہے گا) وہ ضرور جنت میں داخل ہوگا۔ وہ نام یہ ہیں :-

۱۔ اس حدیث میں جن ننانوے ناموں کا ذکر آیا ہے ان میں سے اکثر و بیشتر نام قرآن کریم میں مذکور ہیں صرف چند نام
 ایسے ہیں جو بعینہ قرآن عظیم میں مذکور نہیں ہیں، لیکن ان کا بھی مادہ (اصل) جس سے وہ نام نکلے ہیں قرآن کریم میں
 مذکور ہے مثلاً منتقم تو بعینہ قرآن کریم میں مذکور نہیں ہے مگر ذوالانتقام قرآن میں آیا ہے جس کے معنی
 بعینہ وہ ہی ہیں جو منتقم کے ہیں (انتقام لینے والا) - ۱۲

۲۔ اللہ جل شانہ کے اسماءِ حُسْنٰی جن کا ذکر آیت کریمہ وَلِلّٰهِ الْأَسْمَاءُ الْحُسْنٰی فَادْعُوهُ بِهَا، اور
 اللہ کے (سب ہی) نام اچھے ہیں پس ان ناموں سے اُسکو پکارو) میں آیا ہے، ان ننانوے ناموں میں
 منحصر نہیں ہیں بلکہ ان کے علاوہ بھی قرآن و حدیث میں نام آئے ہیں مثلاً غَافِرُ ان ناموں میں مذکور نہیں
 ہے، مگر قرآن کریم میں آیا ہے، اس لیے جو نام بھی قرآن و حدیث میں آئے ہیں وہ سب اس آیت کریمہ
 کا مصداق ہیں اور ان سے دُعا کرنی چاہیے ہاں اپنی طرف سے اللہ کا کوئی ایسا نام جو قرآن و حدیث
 میں نہیں آیا ہو نام کے طور پر نہیں لے سکتے اگرچہ معنی کے اعتبار سے درست بھی ہو - ۱۲

۳۔ اسماءِ حُسْنٰی کے بیڑ ہنے کا طریقہ : ہم نے نمبر شمار کے حساب سے نام، اُن کے
 معنی اور فوائد بیان کیے ہیں جب ان اسماءِ حُسْنٰی کی تلاوت کرنا چاہیں تو اس طرح شروع کریں،
 هُوَ اللّٰهُ الَّذِي لَا إِلَهَ إِلَّا هُوَ الرَّحْمَنُ الرَّحِيمُ آخر تک مسلسل پڑھتے چلے جائیں۔
 ہر اسم کے آخری اسم پر پیش پڑھیں اور دوسرے اسم سے ملا دیں۔ جس نام پر سانس لینے کے لیے
 رکھیں اسکو نہ ملائیں، اور دوسرا نام اَل سے شروع کریں۔ اگر کسی ایک نام کا وظیفہ پڑھیں تو
 شروع میں یا (حرف ندا) کا اضافہ کریں مثلاً الرَّحْمَن کا وظیفہ پڑھنا ہو تو يَا رَحْمَنُ پڑھیں
 يَا لَوَّحْنُ پڑھیں، اسی طرح تمام اسماء کو سمجھ لیجئے ۱۲

نمبر شمار	اسماءِ حسنیٰ	معنی	خواص اور فوائد
۱	اللَّهُ	معبود حقیقی کا نام	جو شخص روزانہ ایک ہزار مرتبہ يَا اللَّهُ پڑھے گا انشاء اللہ اس کے دل سے تمام شکوک و شبہات دور ہو جائیں گے اور عزم و یقین کی قوت نصیب ہوگی۔ جو لاعلاج مریض بکثرت يَا اللَّهُ کا ورد رکھے اور اس کے بعد شفا کی دعائیں مانگے اسکو شفا کا مل نصیب ہوگی۔
۲	الرَّحْمَنُ	بیمدر جسم کر نوالا	جو شخص روزانہ ہر نماز کے بعد سو مرتبہ يَا رَحْمَنُ پڑھے گا اسکے دل سے انشاء اللہ ہر کی سختی اور غفلت دور ہو جائیگی۔
۳	الرَّحِيمُ	بڑا مہربان	جو شخص روزانہ ہر نماز کے بعد سو مرتبہ يَا رَحِيمُ پڑھے گا تمام دنیوی افسوس سے انشاء اللہ محفوظ رہے گا اور تمام مخلوق اس پر مہربان ہو جائیگی۔
۴	الْمَلِكُ	حقیقی بادشاہ	جو شخص روزانہ صبح کی نماز کے بعد يَا مَلِكُ کثرت سے پڑھا کرے گا اللہ تعالیٰ اسے غنی فرمادیں گے۔
۵	الْقُدُّوسُ	برائیوں سے پاک ذات	جو شخص روزانہ زوال کے بعد اس اسم کو کثرت سے پڑھے گا انشاء اللہ اسکا دل روحانی امراض سے پاک ہو جائیگا۔
۶	السَّلَامُ	بے عیب ذات	جو شخص کثرت سے اس اسم کو پڑھتا رہے گا انشاء اللہ تمام افسوس محفوظ رہے گا جو شخص (۱۱۵) مرتبہ یہ اسم پڑھ کر بیمار پر دم کرے گا اللہ تعالیٰ اس کو صحت و شفا عطا فرمائیں گے۔
۷	الْمُؤْمِنُ	امن و ایمان دینے والا	جو شخص کسی خوف کے وقت (۱۱۴) اس اسم کو پڑھے گا انشاء اللہ ہر طرح کے خوف و نقصان سے محفوظ رہے گا۔ جو شخص اس اسم کو پڑھے یا لکھ کر پاس رکھے اسکا ظاہر و باطن اللہ تعالیٰ کی امان میں رہے گا۔
۸	الْمُهَيِّمُ	نگہبان	شخص غسل کر کے دو رکعت نماز پڑھے اور صدق دل سے سو مرتبہ یہ اسم پڑھے اللہ تعالیٰ اسکا ظاہر و باطن پاک فرمادیں گے، اور جو شخص (۱۱۵) مرتبہ پڑھے تو انشاء اللہ پوشیدہ چیزوں پر مطلع ہو۔

نمبر شمار	اسم حسنی	معنی	خواص اور فوائد
۹	الْعَزِيزُ	سب پر غالب	جو شخص چالیس دن تک چالیس مرتبہ اس اسم کو پڑھے گا اللہ تعالیٰ کو معزز و مستغنی بنا دیں گے، اور جو شخص نماز فجر کے بعد اکتالیس مرتبہ پڑھتا رہے وہ انشاء اللہ کسی کا محتاج نہ ہو اور ذلت کے بعد عز پائے
۱۰	الْجَبَّارُ	سب سے زبردست	جو شخص روزانہ صبح و شام (۲۲۹) مرتبہ اس اسم کو پڑھے گا انشاء اللہ ظالموں کے ظلم و قہر سے محفوظ رہے گا اور جو شخص چاندی کی انگوٹھی پر یہ اسم نقش کر کے پہنے گا اسکی ہیبت و شوکت لوگوں کے دلوں میں انشاء اللہ پیدا ہوگی۔
۱۱	الْمُتَكَبِّرُ	بڑائی اور بزرگی والا	جو شخص کثرت سے اس اسم کا ورد رکھے گا اللہ تعالیٰ اُسے عزت اور بڑائی عطا فرمائیں گے اور اگر ہر کام کی ابتداء میں یہ اسم بکثرت پڑھے تو انشاء اللہ اس میں کامیاب ہوگا۔
۱۲	الْمُخَلِّقُ	پیدا کرنے والا	جو شخص سات روز تک متواتر سو مرتبہ اس اسم کو پڑھے گا انشاء اللہ تمام آفتوں سے محفوظ رہے گا جو شخص ہمیشہ یہ اسم الْخَالِقُ پڑھتا رہے تو اللہ پاک ایک فرشتہ پیدا کر دیتے ہیں جو اس کی طرف سے عبادت کرتا ہے اور اسکا چہرہ منور رہتا ہے۔
۱۳	الْبَارِئُ	جان ڈالنے والا	اگر بانجھ عورت سات روز روزے رکھے اور پانی سے افطار کرنے کے بعد اس مرتبہ الْبَارِئُ الْمُصَوِّرُ پڑھے تو انشاء اللہ اسے اولادِ زینہ نصیب ہو۔
۱۴	الْمُصَوِّرُ	صور دینے والا	ایضاً
۱۵	الْغَفَّارُ	درگزر اور بردہ پوشی کرنے والا	جو شخص نماز جمعہ کے بعد سو مرتبہ اس اسم کو پڑھا کرے گا، انشاء اللہ اس پر مغفرت کے آثار ظاہر ہونے لگیں گے اور جو شخص نماز عصر کے بعد روزانہ يَا غَفَّارُ اغْفِرْ لِي پڑھے گا اللہ تعالیٰ اسکو انشاء اللہ بخشے ہوئے لوگوں کے زمرہ میں داخل کریں گے۔
۱۶	الْقَهَّارُ	سب کو اپنے	جو شخص دنیا کی محبت میں گرفتار ہو وہ کثرت سے اس اسم کو پڑھے تو

نمبر شمار	اسماء حسنی	معنی	خواص اور فوائد
		قابو میں رکھنے والا	انشاء اللہ دنیا کی محبت اس کے دل سے جاتی رہے گی اور اللہ تعالیٰ کی محبت پیدا ہو جائیگی۔
۱۷	الْوَهَّابُ	سب کچھ عطا کرنے والا	جو شخص فقر و فاقہ میں گرفتار ہو وہ کثرت سے اس اسم کو پڑھا کرے یا لکھ کر اپنے پاس رکھے، یا چاشت کی نماز کے آخری سجدہ میں چالیس مرتبہ یہ اسم پڑھا کرے تو اللہ تعالیٰ فقر و فاقہ سے انشاء اللہ اس کو حیرت انگیز طریق پر نجات دے دیں گے، اور اگر کوئی خاص حاجت درپیش ہو تو گھر یا مسجد کے صحن میں تین بار سجدہ کر کے ہاتھ اٹھائے اور سو مرتبہ یہ اسم پڑھے انشاء اللہ تعالیٰ حاجت پوری ہو جائے گی۔
۱۸	الرَّزَّاقُ	بہت بڑا روزی دینے والا	جو شخص نماز فجر سے پہلے اپنے مکان کے کونوں میں دس دس مرتبہ یہ اسم پڑھ کر دم کرے گا اللہ تعالیٰ اس پر رزق کے دروازے انشاء اللہ کھول دیں گے اور بیماری و مفلسی اس کے گھر میں ہرگز نہ آئیگی واپس کونہ سے شروع کرے اور منہ قبلہ کی طرف رکھے۔
۱۹	الْفَتْاحُ	بہت بڑا شکل کشا	جو شخص نماز فجر کے بعد دونوں ہاتھ سینہ پر باندھ کر ستر مرتبہ یہ اسم پڑھا کرے انشاء اللہ اس کا دل نور ایمان سے منور ہو جائے گا۔
۲۰	الْعَلِيمُ	بہت وسیع علم والا	جو شخص کثرت سے یا عَلِيمُ کا ورد کر لیا اللہ تعالیٰ اس پر انشاء اللہ علم و معرفت کے دروازے کھول دیں گے۔
۲۱	الْقَابِضُ	روزی تنگ کرنی والا	جو شخص روٹی کے چار لقموں پر اس اسم کو لکھ کر چالیس دن تک کھائے بھوک پیاس زخم اور درد وغیرہ کی تکلیف سے انشاء اللہ محفوظ رہے گا۔
۲۲	الْبَاسِطُ	روزی فراخ کرنی والا	جو شخص نماز چاشت کے بعد آسمان کی جانب ہاتھ اٹھا کر روزانہ دس مرتبہ اس اسم کو پڑھے گا اور منہ پر ہاتھ پھیرے گا اللہ تعالیٰ اسے انشاء اللہ غنی بنادیں گے اور وہ کبھی کسی کا محتاج نہ ہوگا۔

نمبر شمار	اسما حسنیٰ	معنی	خواص اور فوائد
۲۳	الْخَافِضُ	پست کرنے والا	جو شخص روزانہ پانچ سو مرتبہ یا خَافِضُ پڑھا کرے اللہ تعالیٰ اسکی حاجتیں انشاء اللہ پوری اور مشکلات دور فرمادیں گے۔ جو شخص تین روزے رکھے اور چوتھے روز ایک جگہ بیٹھ کر ستر بار الْخَافِضُ پڑھے تو انشاء اللہ دشمن پر فتیاب ہو۔
۲۴	الرَّافِعُ	بلند کرنے والا	جو شخص ہر مہینہ کی چودھویں رات کو آدھی رات میں سو مرتبہ الرَّافِعُ پڑھے تو اللہ تعالیٰ اُسے انشاء اللہ مخلوق سے بے نیاز اور تو نگر بنادیں گے۔
۲۵	الْمُعِزُّ	برعت دینے والا	جو شخص پیر یا جمعہ کے دن بعد نماز مغرب چالیس مرتبہ یا مُعِزُّ پڑھا کرے گا اللہ تعالیٰ اسکو انشاء اللہ لوگوں میں بابرعت اور باوقار بنادیں گے۔
۲۶	الْمُذِلُّ	ذلت دینے والا	جو شخص پچھتر مرتبہ یا مُذِلُّ پڑھ کر سر بسجود ہو کر دُعا کرے گا اللہ تعالیٰ اسکو انشاء اللہ حاسدوں، ظالموں اور دشمنوں کے شر سے محفوظ رکھیں گے، اگر کوئی خاص دشمن ہو تو سجدہ میں اسکا نام لیکر اے اللہ، فلاں ظالم یا دشمن کے شر سے محفوظ رکھ دُعا کرے، انشاء اللہ قبول ہوگی۔
۲۷	الْتَمِيعُ	سب کچھ سننے والا	جو شخص جمعرات کے دن چاشت کی نماز کے بعد پانچ سو یا سو یا پچاس مرتبہ یا تَمِيعُ پڑھے گا انشاء اللہ اسکی دُعایں قبول ہونگی، درمیان میں کسی سے بات ہرگز نہ کرے۔ اور جو شخص جمعرات کے دن فجر کی سنتوں اور فرضوں کے درمیان سو مرتبہ پڑھے گا اللہ تعالیٰ اسکو انشاء اللہ نظر خاص سے نوازیں گے۔
۲۸	الْبَصِيرُ	سب کچھ دیکھنے والا	جو شخص نماز جمعہ کے بعد سو مرتبہ یا بَصِيرُ پڑھا کرے گا، اللہ تعالیٰ اسکی نگاہ میں انشاء اللہ روشنی اور دل میں نور پیدا فرمادیں گے۔
۲۹	الْحَكَمُ	حاکم مطلق	جو شخص اخیر شب میں ۹۹ مرتبہ یا وَضُوْیَہ اسم پڑھے گا اللہ تعالیٰ اسے

نمبر شمار	اسما حسنیٰ	معنی	خواص اور فوائد
			دل کو انشاء اللہ محل اسرار و انوار بنادیں گے۔ اور جو شخص جمعہ رات میں یہ اسم اس قدر پڑھے کہ بے حال و بے خود ہو جائے تو اللہ تعالیٰ اس کے قلب کو انشاء اللہ کشف والہام سے نوازیں گے۔
۳۰	الْعَدْلُ	سرتاپا انصاف	جو شخص جمعہ کے دن یا جمعہ کی رات میں روٹی کے بیس ٹکڑوں پر العدل لکھ کر کھائے گا اللہ تعالیٰ مخلوق کو اس کے لیے مسخر فرمادیں گے انشاء اللہ۔
۳۱	اللطیفُ	بڑا لطف و کرم کرنیوالا	جو شخص ۱۳۳ مرتبہ یا اللطیف پڑھا کرے انشاء اللہ اسکے رزق میں برکت ہوگی اور اس کے سب کام بخوبی پورے ہوں گے جو شخص فخر و فاقہ، دکھ، بیماری، تنہائی و کس مہر سی یا کسی اور مصیبت میں گرفتار ہو وہ اچھی طرح وضو کر کے دو گانہ پڑھے، اور اپنے مقصد و مطلب کو دل میں رکھ کر سو مرتبہ یہ اسم پڑھے، انشاء اللہ مقصد پورا ہوگا۔
۳۲	الْخَبِيرُ	باخبر اور آگاہ	جو شخص سات روز تک یہ اسم بکثرت پڑھے گا انشاء اللہ اس پر پوشیدہ راز ظاہر ہونے لگیں گے جو شخص خواہشات نفسانی میں گرفتار ہو وہ بکثرت اس اسم کا ورد کرے انشاء اللہ ان سے رہائی نصیب ہوگی۔
۳۳	الْحَلِيمُ	بڑا بردبار	جو شخص اس اسم کو کاغذ پر لکھ کر پانی سے دھو کر جس چیز پر اس پانی کو چھڑکے یا ملے گا انشاء اللہ اس میں خیر و برکت ہوگی اور آفتوں سے وہ محفوظ رہے گی۔
۳۴	الْعَظِيمُ	بڑا بزرگ	جو شخص اس اسم کا بکثرت ورد رکھے گا انشاء اللہ اسے عزت و عظمت نصیب ہوگی۔
۳۵	الْغَفُورُ	بہت	جو شخص اس اسم کا بکثرت ورد رکھے گا انشاء اللہ اس کی تمام تکلیفیں

نمبر شمار	اسما حسنیٰ	معنی	خواص اور فوائد
		بخشنے والا	اور رنج و غم دور ہو جائیں گے، اور مال و اولاد میں برکت ہوگی، حدیث شریف میں آیا ہے کہ جو سجدہ میں یَا رَبِّ اغْفِرْ لِي تین مرتبہ کہے گا اللہ تعالیٰ اس کے اگلے پچھلے گناہ معاف فرمادیں گے۔
۳۶	الشَّكُورُ	قدردان	جو شخص معاشی تنگی یا کسی اور دکھ درد، رنج و غم میں مبتلا ہو وہ اس اسم کو اکتالیس مرتبہ روزانہ پڑھے انشاء اللہ اس سے رہائی نصیب ہوگی۔
۳۷	الْعَلِيُّ	بہت بلند و برتر	جو شخص اس اسم کو ہمیشہ پڑھتا رہے اور لکھ کر اپنے پاس رکھے انشاء اللہ اُسے رتبہ کی بلندی، خوشحالی اور مقصد میں کامرانی نصیب ہوگی۔
۳۸	الْكَبِيرُ	بہت بڑا	جو شخص اپنے عہدہ سے معزول ہو گیا ہو وہ سات روزے رکھے اور روزانہ ایک ہزار مرتبہ یَا كَبِيرُ پڑھے وہ انشاء اللہ اپنے عہدہ پر بحال ہو جائے گا، اور بزرگی و برتری نصیب ہوگی۔
۳۹	الْحَفِیْظُ	سب کا محافظ	جو شخص بکثرت یَا حَفِیْظُ کا ورد رکھے گا اور لکھ کر اپنے پاس رکھے گا وہ انشاء اللہ ہر طرح کے خوف و خطر اور نقصان و ضرر سے محفوظ رہے گا۔
۴۰	الْمُقِیْتُ	سکون دہنی اور توانائی دینے والا	جو شخص خالی آنچورے میں سات مرتبہ یہ اسم پڑھ کر دم کرے گا اور اس میں خود پانی پیئے یا کسی دوسرے کو پلائے یا سونگھے گا تو انشاء اللہ مقصد حاصل ہوگا۔
۴۱	الْحَسِیْبُ	سب کے لیے کفایت کرنے والا	جس شخص کو کسی بھی شخص یا چیز کا ڈر ہو وہ جمعرات سے شروع کر کے آٹھ روز تک صبح، شام ستر مرتبہ حَسْبِی اللہ الحَسِیْبُ پڑھے وہ انشاء اللہ ہر چیز کے شر سے محفوظ رہے گا۔
۴۲	الْجَلِیْلُ	بڑے اور بلند مرتبہ والا	جو شخص مشک و زعفران سے اس اسم کو لکھ کر اپنے پاس رکھے گا اور بکثرت یَا جَلِیْلُ کا ورد رکھے گا اللہ تعالیٰ اُس کو انشاء اللہ عزت و عظمت اور قدر و منزلت عطا فرمائیں گے۔

نمبر شمار	اسما حسنیٰ	معنی	خواص اور فوائد
۳۳	الْكَوْثَمُ	بہت کرم کرنیوالا	جو شخص روزانہ سوتے وقت یا کوئیم پڑھتے پڑھتے سو جایا کرے اللہ تعالیٰ اس کو علماء و صلحا میں عزت نصیب فرمائیں گے۔
۳۴	الرَّقِیْبُ	بڑا نگہبان	جو شخص اپنے اہل و عیال اور مال و منال پر سات مرتبہ اس اسم کو پڑھ کر روزانہ دم کیا کرے اور یا رَقِیْبُ کا ورد رکھے، انشاء اللہ وہ سب آفتوں سے محفوظ رہے گا۔
۳۵	الْمُجِیْبُ	دُعائیں سننے اور قبول کرنیوالا	جو شخص بکثرت یا مُجِیْبُ پڑھا کرے انشاء اللہ اس کی دُعائیں بارگاہِ خداوندی میں قبول ہونے لگیں گی۔
۳۶	الْوَاسِعُ	وسعت والا	جو شخص بکثرت یا وَاسِعُ کا ورد رکھے گا انشاء اللہ اس کو ظاہری اور باطنی غنا اللہ تعالیٰ عطا فرمائیں گے۔
۳۷	الْحَکِیْمُ	بڑی حکمتوں والا	جو شخص کثرت سے یا حَکِیْمُ پڑھا کرے اللہ تعالیٰ اس پر انشاء اللہ علم و حکمت کے دروازے کھول دیں گے جس شخص کا کوئی کام پورا نہ ہوتا ہو تو وہ پابندی سے اس اسم کو پڑھا کرے انشاء اللہ کام پورا ہو جائے گا۔
۳۸	الْوَدُودُ	بڑا محبت کرنیوالا	جو شخص ایک ہزار مرتبہ یا وَدُودُ پڑھ کر کھانے پر دم کرے گا اور بیوی کے ساتھ بیٹھ کر وہ کھانا کھائے گا تو انشاء اللہ میاں بیوی کا جھگڑا ختم ہو جائیگا اور باہمی محبت پیدا ہو جائے گی۔
۳۹	الْمَجِیْدُ	بڑا بزرگ	جو شخص کسی موزی مرض آتشک جذام وغیرہ میں گرفتار ہو وہ ۱۳، ۱۴، ۱۵ تاریخ کے روزے رکھے اور افطار کے بعد بکثرت اس اسم کو پڑھا کرے اور پانی پر دم کر کے پئے انشاء اللہ وہ مرض دور ہو جائیگا۔
۵۰	الْبَاعِثُ	مردوں کو زندہ کرنیوالا	جو شخص روزانہ سوتے وقت سینے پر ہاتھ رکھ کر ایک سو ایک مرتبہ یا بَاعِثُ پڑھا کرے انشاء اللہ اس کا دل علم و حکمت سے زندہ ہو جائے گا۔
۵۱	الشَّہِیْدُ	حاضر و ناظر	جس شخص کی بیوی یا اولاد نا فرمان ہو وہ صبح کے وقت اس کی پیشانی

نمبر شمار	اسماء حسنی	معنی	خواص اور فوائد
			پر ہاتھ رکھ کر اکیس مرتبہ یا شہید پڑھ کر دم کرے انشاء اللہ فرمانبردار ہو جائے گی۔
۵۲	الْحَقُّ	برحق و برقرار	جو شخص چوکر کاغذ کے کونوں پر الْحَقُّ لکھ کر سحر کے وقت کاغذ کو تھیلی پر رکھ کر آسمان کی طرف بلند کر کے دعا کرے انشاء اللہ گم شدہ شخص یا سامان مل جائے گا، اور نقصان سے محفوظ رہے گا۔
۵۳	الْوَكِيلُ	بڑا کارساز	جو شخص کسی بھی آسمانی آفت کے خوف کے وقت بکثرت یا وکیل کا ورد کرے گا اور اس اسم کو اپنا وکیل بنالے گا وہ انشاء اللہ ہر آفت سے محفوظ رہے گا۔
۵۴	الْقَوِيُّ	بڑی طاقت دقت والا	جو شخص واقعی مظلوم اور کمزور و مغلوب ہو وہ اس ظالم اور طاقتور دشمن کو دفع کرنے کی نیت سے بکثرت اس اسم کو پڑھے انشاء اللہ اس سے محفوظ رہے گا۔ (بے محل اور ناحق یہ عمل ہرگز نہ کرے)۔
۵۵	الْمَتِينُ	شدید قوت والا	جس عورت کے دودھ نہ ہو اس کو اَلْمَتِينُ کاغذ پر لکھ کر دھو کر پلائیں انشاء اللہ خوب دودھ ہوگا۔
۵۶	الْوَلِيُّ	مددگار اور حمایتی	جو شخص اپنی بیوی کی عادتوں، خصلتوں سے خوش نہ ہو وہ جب اسکے سامنے جائے اس اسم کو پڑھا کرے انشاء اللہ نیک خصلت ہو جائیگی۔
۵۷	الْحَمِيدُ	لائق تعریف	جو شخص ۴۵ دن تک متواتر ۹۳ مرتبہ تنہائی میں یا حمید پڑھا کرے گا اسکی تمام بری خصلتیں اور عادتیں انشاء اللہ دور ہو جائیں گی۔
۵۸	الْمُحْصِي	اپنے علم اور شمار میں رکھنے والا	جو شخص روٹی کے بیس ٹکڑوں پر روزانہ بیس مرتبہ یہ اسم پڑھ کر دم کرے اور کھائے تو انشاء اللہ مخلوق اس کے لیے مسخر ہو جائے گی۔
۵۹	الْمُبْدِي	پہلی بار پیدا کرنے والا	جو شخص سحر کے وقت حاملہ عورت کے پیٹ پر ہاتھ رکھ کر ۹۹ مرتبہ یا مبدی پڑھے گا انشاء اللہ نہ اسکا حمل گرے گا نہ وقت سے پہلے پتہ پیدا ہوگا۔

نمبر شمار	اسما حسنیٰ	معنی	خواص اور فوائد
۶۰	الْمُعِيدُ	دوبارہ پیدا کرنیوالا	گم شدہ شخص کو واپس بلانے کے لیے جب گھر کے سب آدمی سو جائیں تو گھر کے چاروں کونوں میں ستر ستر مرتبہ یا مُعِيدُ پڑھے، انشاء اللہ سات روز میں واپس آئیگا یا پتہ چل جائیگا۔
۶۱	الْمُحْيِي	زندگی دینے والا	جو شخص بیمار ہو وہ بکثرت اَلْمُحْيِي کا ورد رکھے یا کسی دوسرے بیمار پر دم کرے تو انشاء اللہ صحت یاب ہو جائے۔ جو شخص ۸۹ مرتبہ اَلْمُحْيِي پڑھ کر اپنے اوپر دم کرے وہ ہر طرح کی قید و بند سے انشاء اللہ محفوظ رہے گا۔
۶۲	الْمُيْتِ	موت دینے والا	جس شخص کا نفس اس کے قابو میں نہ ہو وہ سوتے وقت سینہ پر ہاتھ رکھ کر اَلْمُيْتِ پڑھتے پڑھتے سو جائے تو انشاء اللہ اس کا نفس مطیع ہو جائے گا۔
۶۳	الْحَيُّ	ہمیشہ ہمیشہ زندہ رہنے والا	جو شخص روزانہ تین ہزار مرتبہ اَلْحَيُّ کا ورد رکھے گا وہ انشاء اللہ کبھی بیمار نہ ہوگا۔ جو شخص اس اسم کو چپنی کے برتن پر مشک اور گلاب سے لکھ کر شیریں پانی سے دھو کر پئے یا کسی دوسرے بیمار کو پلائے انشاء اللہ شفاءِ کامل نصیب ہو۔
۶۴	الْقِيَوْمُ	سب کو قائم رکھنے اور سنبھالنے والا	جو شخص بکثرت اسم الْقِيَوْمُ کا ورد رکھے انشاء اللہ لوگوں میں اس کی عزت اور ساکھ زیادہ ہو اور تنہائی میں بیٹھ کر ورد کرے تو انشاء اللہ خوش حال ہو جائے۔ جو شخص صبح کی نماز کے بعد سے سورج نکلنے تک یا اَلْحَيُّ یا اَلْقِيَوْمُ کا ورد کیا کرے انشاء اللہ اس کی سستی و کاہلی دور ہو جائے۔
۶۵	الْوَاجِدُ	ہر چیز کو پانے والا	جو شخص کھانا کھاتے وقت یا وَاِجْدُ کا ورد رکھے غذا اس کے قلب کی طاقت و قوت اور نورانیت کا باعث ہو انشاء اللہ۔
۶۶	الْمَاجِدُ	بزرگی اور	جو شخص تنہائی میں یہ اسم اس قدر پڑھے کہ بے خود ہو جائے تو انشاء اللہ

نمبر شمار	اسماء حسنی	معنی	خواص اور فوائد
		بڑائی والا	اس کے قلب پر انوار الہیہ ظاہر ہونے لگیں گے۔
۶۷	الْوَحْدُ الْأَحَدُ	ایک اکیلا	جو شخص روزانہ ایک ہزار مرتبہ الْوَاحِدُ الْاَحَدُ پڑھا کرے اس کے دل سے انشاء اللہ مخلوق کی محبت اور خوف جاتا رہے گا، جس شخص کے اولاد نہ ہوتی ہو وہ اس اسم کو لکھ کر اپنے پاس رکھے انشاء اللہ اسکو اولاد صالح نصیب ہوگی۔
۶۸	الصَّمَدُ	بے نیاز	جو شخص سحر کے وقت سجدہ میں سر رکھ کر ۱۱۵ یا ۱۲۵ مرتبہ اس اسم کو پڑھے اسکو انشاء اللہ ظاہری و باطنی سچائی نصیب ہو اور جو شخص با وضو اس اسم کا ورد جاری رکھے وہ انشاء اللہ مخلوق سے بے نیاز ہو جائے۔
۶۹	الْقَادِرُ	قدرت والا	جو شخص دو رکعت نماز پڑھ کر تسو مرتبہ الْقَادِرُ پڑھے گا اللہ تعالیٰ اس کے دشمنوں کو ذلیل و رسوا فرمادیں گے (اگر وہ حق پر ہوگا) اگر کسی شخص کو کوئی دشوار کام یا کسی کام میں دشواری پیش آجائے تو اکتالیس بار يَا قَادِرُ پڑھے انشاء اللہ وہ دشواری دور ہو جائے گی۔
۷۰	الْمُقْتَدِرُ	پوری قدرت رکھنے والا	جو شخص سو کر اٹھنے کے بعد بکثرت الْمُقْتَدِرُ کا ورد کیا کرے یا یا کم از کم بیس مرتبہ پڑھا کرے انشاء اللہ اس کے تمام کام آسان اور درست ہو جائیں گے۔
۷۱	الْمُقَدِّمُ	پہلے اور آگے کرنے والا	جو شخص جنگ کے وقت الْمُقَدِّمُ کثرت سے پڑھتا رہے گا اللہ تعالیٰ اسے (پیش قدمی کی) قوت انشاء اللہ عطا فرمادیں گے اور دشمنوں سے محفوظ رکھیں گے۔ اور جو شخص ہر وقت يَا مُقَدِّمُ کا ورد رکھے گا وہ انشاء اللہ، اللہ تعالیٰ کا مطیع اور فرمانبردار بن جائیگا۔
۷۲	الْمُؤَخِّرُ	پچھے اور بعد میں رکھنے والا	جو شخص کثرت سے الْمُؤَخِّرُ کا ورد رکھے اُسے انشاء اللہ سچی توبہ نصیب ہوگی اور جو شخص روزانہ سو مرتبہ اس اسم کو پابندی سے پڑھا کرے اسکو

نمبر شمار	اسما حسنی	معنی	خواص اور فوائد
			انشاء اللہ ایسا حق تعالیٰ کا قرب نصیب ہوگا کہ اسکے بغیر چین نہ آئیگا۔
۷۳	الْأَوَّلُ	سب سے پہلے	جس شخص کے لڑکانہ ہوتا ہو وہ چالیس دن تک چالیس مرتبہ روز الْأَوَّلُ پڑھا کرے انشاء اللہ اسکی مراد پوری ہوگی۔ جو شخص مسافر ہو وہ جمعہ کے دن ایک ہزار مرتبہ الْأَوَّلُ پڑھے انشاء اللہ جلد بخیریت وطن واپس پہنچے گا۔
۷۴	الْآخِرُ	سب کے بعد	جو شخص روزانہ ایک ہزار مرتبہ الْآخِرُ پڑھا کرے اس کے دل سے غیر اللہ کی محبت دور ہو جائے گی اور انشاء اللہ ساری عمر کوتاہیوں کا کفارہ ہو جائیگا اور خاتمہ بالخیر ہوگا۔
۷۵	الظَّاهِرُ	ظاہر و آشکارا	جو شخص نماز اشراق کے بعد پانچ سو مرتبہ الظَّاهِرُ کا ورد کیا کرے اللہ تعالیٰ اس کی آنکھوں میں روشنی اور دل میں نور عطا فرمائیں گے انشاء اللہ۔
۷۶	الْبَاطِنُ	پوشیدہ و پنہاں	جو شخص روزانہ تینتیس مرتبہ الْبَاطِنُ پڑھا کرے انشاء اللہ اس پر باطنی اسرار ظاہر ہونے لگیں گے اور اس کے قلب میں انس و محبت الہی پیدا ہوگا۔ جو شخص دو رکعت نماز ادا کرے هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ عَلَى كُلِّ شَيْءٍ قَدِيرٌ پڑھا کرے انشاء اللہ اسکی تمام حاجتیں پوری ہوں گی۔
۷۷	الْوَالِي	متولی اور متصرف	جو شخص کثرت سے الْوَالِي کا ورد رکھے گا وہ ناگہانی آفتوں سے انشاء اللہ محفوظ رہیگا۔ کورے آنچورہ میں یہ اسم لکھ کر اس میں پانی بھر کر مکان میں چھڑکے گا تو وہ مکان بھی انشاء اللہ تمام آفتوں سے محفوظ رہے گا۔ اگر کسی کو مسخر کرنا چاہے تو گیارہ مرتبہ یہ اسم پڑھے انشاء اللہ وہ فرماں بردار ہو جائے گا۔

نمبر شمار	اسما وحسی	معنی	خواص اور فوائد
۷۸	الْمُتَعَالَى	سب بلند و برتر	جو شخص کثرت سے اَلْمُتَعَالٰی کا ورد رکھے انشاء اللہ اسکی تمام مشکلات رفع ہونگی اور جو عورت حالت حیض میں کثرت سے اِس اسم کا ورد رکھے انشاء اللہ اسکی تکلیف رفع ہوگی۔
۷۹	الْبَرُّ	بڑا اچھا سلوک کرنیوالا	جو شخص شراب نوشی زنا کاری وغیرہ بد کاریوں میں گرفتار ہو روزانہ ساٹھ مرتبہ یہ اسم پڑھے انشاء اللہ ان گناہوں کی رغبت جاتی ہے گی جو شخص حُب دُنیا میں مبتلا ہو اِس اسم کو بکثرت پڑھے انشاء اللہ حُب دُنیا اِس کے دل سے جاتی رہے۔ جو شخص اپنے بچہ پر پیدا ہونے کے بعد ہی سات مرتبہ اِس اسم کو پڑھ کر دم کرے اور اللہ تعالیٰ کے سپرد کرے وہ بلوغ تک تمام آفتوں سے محفوظ رہے۔
۸۰	التَّوَابُ	بہت زیادہ توبہ قبول کرنیوالا	جو شخص نماز چاشت کے بعد ۳۶۰ مرتبہ اِس اسم کو پڑھا کرے گا انشاء اللہ اُسے سچی توبہ نصیب ہوگی، اور جو شخص کثرت سے اِس اسم کو پڑھا کرے گا انشاء اللہ اس کے تمام کام آسان ہونگے۔ اگر کسی ظالم پر دس مرتبہ پڑھ کر دم کیا جائے تو انشاء اللہ اس سے خلاصی نصیب ہوگی۔
۸۱	الْمُنْتَقِمُ	بدلہ لینے والا	جو شخص حق پر ہو اور دشمن سے بدلہ لینے کی اِس میں قدرت نہ ہو وہ تین جمعہ تک بکثرت يَا مُنْتَقِمُ پڑھے اللہ تعالیٰ اِس سے خود انشاء اللہ انتقام لے لیں گے۔
۸۲	الْعَفْوُ	بہت زیادہ معاف کرنیوالا	جو شخص کثرت سے اَلْعَفْوُ پڑھا کرے اللہ تعالیٰ اسکے گناہوں کو انشاء اللہ معاف فرمادیں گے۔
۸۳	الرَّؤُوفُ	بہت بڑا مشفق	جو شخص بکثرت يَا رَءُوفُ کا ورد رکھے انشاء اللہ مخلوق اِس پر مہربان ہو جائیگی اور وہ مخلوق پڑا اور جو شخص دس مرتبہ درود شریف اور دس مرتبہ اِس اسم کو پڑھے تو انشاء اللہ اسکا غصہ رفع ہو جائیگا،

نمبر شمار	اسما حسنی	معنی	خواص اور فوائد
			دوسرے غضبناک شخص پر دم کرے تو اسکا غصہ رفع ہو جائیگا۔
۸۴	مَالِكُ الْمَلِكِ	ملکوں کا مالک	جو شخص مَالِكُ الْمَلِكِ کو ہمیشہ پڑھتا رہے گا اللہ تعالیٰ اسکو عزت و عظمت اور مخلوق سے استغناء عطا فرمادیں گے۔
۸۵	ذُو الْجَلَالِ وَالْإِكْرَامِ	عظمت جلال اور انعام و اکرام والا	جو شخص کثرت سے يَا ذَا الْجَلَالِ وَالْإِكْرَامِ پڑھے گا اللہ تعالیٰ اسکو عزت و عظمت اور مخلوق سے استغناء عطا فرمادیں گے۔
۸۶	الْمُقْسِطُ	عدل و انصاف قائم کرنے والا	جو شخص روزانہ اس اسم کو پڑھا کرے وہ انشاء اللہ شیطانی وسوسوں محفوظ رہے گا اور اگر کسی خاص اور جائز مقصد کے لیے سات سو مرتبہ اس اسم کو پڑھے گا تو انشاء اللہ وہ مقصد حاصل ہوگا۔
۸۷	الْجَامِعُ	سب کو جمع کرنے والا	جس شخص کے آغزا یا آجاب منتشر ہو گئے ہوں وہ چاشت کے وقت غسل کرے اور آسمان کی طرف مُنہ کر کے دس مرتبہ يَا جَامِعُ پڑھے اور ایک انگلی بند کر لے اسی طرح ہر دس مرتبہ پر ایک انگلی بند کرتا جائے آخر میں دونوں ہاتھ منہ پر پھیرے انشاء اللہ جلد جمع ہو جائیں گے۔ اگر کوئی چیز گم ہو جائے تو اَللّٰهُمَّ يَا جَامِعَ النَّاسِ لِيَوْمٍ لَا رَيْبَ فِيْهِ اَجْمَعْ صَالَتِيْ پڑھا کرے وہ چیز اُسے انشاء اللہ مل جائیگی، جائز محبت کے لئے بھی یہ دُعا بے مثال ہے۔
۸۸	الْغَنِيُّ	بڑا بے نیاز و بے پروا	جو شخص روزانہ ستر مرتبہ يَا غَنِيْ پڑھا کرے اللہ تعالیٰ اسکے مال میں برکت عطا فرمائیں گے اور وہ انشاء اللہ کسی کا محتاج نہ رہے گا۔ جو شخص ظاہری یا باطنی مرض یا بلا میں گرفتار ہو وہ اپنے تمام اعضاء اور جسم پر يَا غَنِيْ پڑھ کر دم کیا کرے، انشاء اللہ نجات پائے گا۔
۸۹	الْمُعْنِي	بے نیاز و بنائے والا	جو شخص اول آخر گیارہ گیارہ مرتبہ درود شریف پڑھ کر گیارہ سو گیارہ مرتبہ وظیفہ کی طرح یہ اسم پڑھے تو اللہ تعالیٰ اسکو ظاہری و باطنی

نمبر شمار	اسماء حسنی	معنی	خواص اور فوائد
			غنا عطا فرمائیں گے، صبح کی نماز کے بعد پڑھے یا عشاء کی نماز کے بعد، اس کے ساتھ سورہ منزّل بھی تلاوت کرے۔
۹۰	الْمَانِعُ	روک دینے والا	اگر بیوی سے جھگڑا یا ناچاق ہو تو بستر پر لیٹتے وقت بیس مرتبہ یہ اسم پڑھا کرے انشاء اللہ جھگڑا اور ناچاق دور ہو جائیگی، اور باہمی انس و محبت ہو جائیگی۔ جو شخص بکثرت اس اسم کا ورد رکھے گا انشاء اللہ ہر شر سے محفوظ رہے گا۔ اور اگر کسی خاص اور جائز مقصد کے لیے پڑھے تو انشاء اللہ وہ حاصل ہو جائیگی۔
۹۱	الضَّارُّ	ضرر پہنچانے والا	جو شخص شب جمعہ میں سو مرتبہ الضار پڑھا کرے وہ انشاء اللہ تمام ظاہری اور باطنی آفتوں سے محفوظ رہے گا اور قرب خداوندی اُسے حاصل ہوگا۔
۹۲	النَّافِعُ	نفع پہنچانے والا	جو شخص کشتی یا کسی اور سواری میں سوار ہونے کے بعد یا نافع کثرت سے پڑھتا رہے انشاء اللہ ہر آفت سے محفوظ رہے گا جو شخص کسی بھی کام کے شروع کرتے وقت اکیس مرتبہ یا نافع پڑھ لیا کرے، انشاء اللہ کام حسب منشا ہوگا۔ اور جو شخص بیوی سے جماع کے وقت یہ اسم پڑھے تو اُسے انشاء اللہ اولاد صالح نصیب ہوگی۔
۹۳	النُّورُ	سرتاپا نور اور نور بخشنے والا	جو شخص شب جمعہ میں سات مرتبہ سورہ نور اور ایک ہزار ایک مرتبہ اس اسم کو پڑھا کرے تو انشاء اللہ اس کا دل انوار الہی سے منور ہو جائے گا۔
۹۴	الْهَادِي	سیدھا راستہ دکھانے والا اور چلانے والا	جو شخص ہاتھ اٹھا کر آسمان کی طرف منہ کر کے بکثرت یا ہادی پڑھے اور اخیر میں چہرہ پر ہاتھ پھیر لے اسکو انشاء اللہ کامل ہدایت نصیب ہوگی اور اہل معرفت میں شامل ہو جائے گا۔
۹۵	الْبَدِيعُ	بے مثال چیزوں کو	جس شخص کو کوئی غم یا مصیبت یا کوئی بھی مشکل پیش آئے وہ ایک ہزار مرتبہ یا بدیع السموات والأرض پڑھے، انشاء اللہ کشائش

نمبر شمار	اسماء حسنی	معنی	خواص اور فوائد
		ایجاد کرنیوالا	نصیب ہوگی جو شخص اس اسم کو با وضو پڑھتے ہوئے سو جائے تو جس کام کا ارادہ ہو وہ انشاء اللہ خواب میں نظر آجائے گا۔ جو شخص نماز عشاء کے بعد یا بدیع العجائب یا الخیر یا بدیع بارہ سو مرتبہ ۱۲ دن پڑھے گا تو جس کام کے لئے پڑھے گا انشاء اللہ وہ پورا عمل ختم ہونے سے پہلے حاصل ہو جائیگا۔ آزمودہ ہے۔
۹۶	الْبَاقِ	ہمیشہ ہمیشہ باقی رہنے والا	جو شخص اس اسم کو ایک ہزار مرتبہ جمعہ کی رات میں پڑھے اللہ تعالیٰ اسکو ہر طرح کے ضرر و نقصان سے محفوظ رکھیں گے اور انشاء اللہ اسکے تمام نیک عمل مقبول ہوں گے۔
۹۷	الْوَارِثُ	سب کے بعد موجود ہونے والا	جو شخص طلوع آفتاب کے وقت سو مرتبہ یا وارث پڑھے گا انشاء اللہ ہر رنج و غم اور سختی و مصیبت سے محفوظ رہے گا، اور خاتمہ بالخیر ہوگا۔ اور جو شخص مغرب و عشاء کے درمیان ایک ہزار مرتبہ پڑھے ہر طرح کی حیرانی و پریشانی سے انشاء اللہ محفوظ رہے گا۔
۹۸	الرَّشِيدُ	راستی اور نیکی پسند کرنیوالا	جس شخص کو اپنے کسی کام یا مقصد کی تدبیر سمجھ میں نہ آتی ہو وہ مغرب و عشاء کے درمیان ایک ہزار مرتبہ یا رشید پڑھے تو انشاء اللہ یا خواب میں تدبیر نظر آجائیگی یا دل میں اس کا القا ہو جائے گا، اگر روزانہ اس اسم کا ورد رکھے تو تمام مشکلات انشاء اللہ دور ہو جائیگی اور کاروبار میں خوش ترقی ہوگی۔
۹۹	الصَّبُورُ	بڑے صبر و تحمل والا	جو شخص طلوع آفتاب سے پہلے سو مرتبہ اس اسم کو پڑھے وہ انشاء اللہ اس دن ہر مصیبت سے محفوظ رہے گا، اور دشمنوں، حاسدوں کی زبانیں بند رہیں گی جو شخص کسی بھی طرح کی مصیبت میں گرفتار ہو وہ ایک ہزار بیس مرتبہ اس اسم کو پڑھے انشاء اللہ اس سے نجات پائے گا۔ اور اطمینان قلب نصیب ہوگا۔

اسمِ اعظم اور عاکی قبولیت میں اسکے اثر کا بیان

① ایک حدیث میں آیا ہے کہ :-

”اللہ تعالیٰ کا وہ اسمِ اعظم جس کے ساتھ جو بھی دُعا کی جائے اللہ تعالیٰ اسکو قبول کرتے ہیں اور اس کے ساتھ جو بھی اللہ سے سوال کیا جائے اللہ تعالیٰ اسکو پورا کر دیتے ہیں، اس آیتِ کریمہ میں ہے: لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ (انبیاء رکوع ۶) (مستدرک حاکم)

(اے اللہ) تیرے سوا کوئی معبود نہیں ہے تو پاک ہے، بے شک میں ہی ظلم کرنے والوں میں سے ہوں۔

② ایک اور حدیث میں آیا ہے :-

اللہ تعالیٰ کا وہ اسمِ اعظم جس کے ساتھ اللہ سے جو بھی مانگا جائے (ضرور) دیتا ہے اور جو بھی دُعا کی جائے اللہ (ضرور) قبول کرتا ہے یہ ہے :-

اللَّهُمَّ إِنِّي أَسْأَلُكَ بِأَنِّي أَشْهَدُ أَنَّكَ أَنْتَ اللَّهُ لَا إِلَهَ إِلَّا أَنْتَ الْوَاحِدُ
الصَّمَدُ الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ

لہ دُعا کی قبولیت کے سلسلہ میں جس طرح اللہ تعالیٰ اور اس کے رسول صلی اللہ علیہ وسلم نے لیلۃ القدر اور جمعہ کی ساعتِ اجابت کو متعین نہیں فرمایا اسی طرح اسمِ اعظم کو بھی متعین نہیں فرمایا تاکہ دُعا کرنے والا اپنی حاجتوں اور ضرورتوں کی بنا پر اسمِ اعظم کی جستجو میں اللہ تعالیٰ کے زیادہ سے زیادہ ناموں سے دُعا مانگے اور اسی طرح اللہ کی زیادہ سے زیادہ تعریف اور حمد و ثنا کرنے کی سعادت حاصل کرے کہ یہی سب سے بڑی عبادت اور اُمید ہے کہ اسی وسیلہ سے اللہ تعالیٰ اسکی دُعا قبول فرمائیں گے۔ یہ اللہ تعالیٰ کی بہت بڑی رحمت و شفقت ہے کہ وہ ان حکمتوں اور تدبیروں سے اپنے بندوں سے زیادہ سے زیادہ عبادت کرا کے انہیں دنیا اور آخرت میں زیادہ سے زیادہ اجر و ثواب کا سستی بنا دیتے ہیں ۱۲

”الہی میں تجھ سے سوال کرتا ہوں اس لیے کہ میں گواہی دیتا ہوں کہ تو ہی اللہ ہے، تیرے سوا کوئی معبود نہیں ہے تو اکیلا ہے، بے نیاز ہے، جس سے نہ کوئی پیدا ہوا اور نہ وہ کسی سے پیدا ہوا اور نہ ہی کوئی اسکے برابر کا (ہمسرا) ہے۔“

بعض روایتوں میں اسی حدیث کے الفاظ یہ ہیں :-

اَللّٰهُمَّ اِنِّیْ اَسْأَلُكَ بِاَنَّكَ اَنْتَ اللّٰهُ الْاَحَدُ الصَّمَدُ الَّذِیْ لَمْ یَلِدْ وَلَمْ یُوْلَدْ وَلَمْ یَکُنْ لَّهٗ کُفُوًا اَحَدٌ ؕ

”الہی! میں تجھ سے سوال کرتا ہوں اس لیے کہ تو ہی اللہ ہے، اکیلا ہے، بے نیاز ہے، جس سے نہ کوئی پیدا ہوا اور نہ وہ کسی سے پیدا ہوا اور نہ کوئی اسکا ہمسر ہے۔“
(ابن جان، سنن اربعہ)

③ ایک اور حدیث میں آیا ہے کہ :-

اللہ تعالیٰ کا وہ بہت بڑا اور سب سے بڑا نام جس سے جب بھی دعا کی جائے، اللہ تعالیٰ ضرور قبول فرماتے ہیں اور جو بھی مانگا جائے وہ ضرور دے دیتے ہیں، یہ ہے:

اَللّٰهُمَّ اِنِّیْ اَسْأَلُكَ بِاَنَّ لَكَ الْحَمْدُ، لَا اِلٰهَ اِلَّا اَنْتَ، وَحْدَكَ لَا شَرِیْكَ لَكَ، الْخَنَّانُ الْمَنَّانُ، بِدِیْعِ السَّمَوٰتِ وَالْاَرْضِ، یَا ذَا الْجَلَالِ وَالْاِکْرَامِ ؕ

”الہی! میں تجھ سے سوال کرتا ہوں، اس لیے کہ تیری ہی سب تعریف ہے، تیرے سوا کوئی معبود نہیں ہے، تو اکیلا ہے، تیرا کوئی شریک نہیں ہے (تو) بہت بڑا مہربان ہے، بہت زیادہ احسان کرنے والا ہے، آسمانوں اور زمین کا تو ہی (بے مثال) ایجاد کرنے والا ہے اے (عظمت و) جلال اور (انعام و) احسان کے مالک! (مستدرک حاکم، سنن اربعہ)

اور بعض روایتوں میں (بجائے یَا ذَا الْجَلَالِ وَالْاِکْرَامِ کے)

یَا حَیُّ یَا قَیُّوْمُ اے (ہمیشہ زندہ رہنے والے، او سب کو قائم رکھنے والے) بھی اس کے آخر میں آیا ہے۔

② ایک اور حدیث میں آیا ہے کہ اسمِ عظیم ان دو آیتوں میں ہے :-

۱۔ وَاللّٰهُمَّ اِلٰهَ وَّاحِدٌ لَا اِلٰهَ اِلَّا هُوَ الْحَيُّ الْقَيُّوْمُ (بقرہ: رکوع ۱۹)
(شکوۃ جلد ۱۲)

ترجمہ: اور تمہارا معبود تو وہی یگانہ معبود ہے، اس کے سوا کوئی معبود نہیں، وہ بڑا

ہی رحم کرنے والا بہت ہی مہربان ہے۔

۲۔ اَللّٰهُ لَا اِلٰهَ اِلَّا هُوَ الْحَيُّ الْقَيُّوْمُ۔ (آل عمران: رکوع ۱)
(شکوۃ جلد ۱۲)

ترجمہ: الف، لام، میم، اللہ، اس کے سوا کوئی معبود نہیں، وہی (ہمیشہ) زندہ رہنے والا (اور سب کو) قائم رکھنے والا ہے۔

⑤ ایک اور حدیث میں آیا ہے کہ اللہ کا اسمِ عظیم تین سورتوں میں ہے :-

(۱) سُورَةُ بَقَرَةِ (۲) سُورَةُ اِلِ عِمْرَانَ (۳) سُورَةُ طٰهٍ۔
(مسند رک، حاکم عن ابی اُمّاتہ)

⑥ قاسم (بن عبد الرحمن) نے کہا ہے :-

میں نے (اُس حدیث کے تحت) اُسکو تلاش کیا تو اَلْحَيُّ الْقَيُّوْمُ کو اسمِ عظیم پایا۔

⑦ حصن حصین کے مُصنّف امام جزری رحمہ اللہ فرماتے ہیں :-

”میکر نزدیک اللہ لَا اِلٰهَ اِلَّا هُوَ اَلْحَيُّ الْقَيُّوْمُ اسمِ عظیم ہے تاکہ (سب)

حدیثیں موافق و مطابق ہو جائیں، اور اس لئے بھی کہ واحدی کی کتاب الدعاء

کی حدیث جو یونس بن عبد الاعلیٰ سے مروی ہے، وہ بھی اس کی تائید کرتی

ہے۔ واللہ اعلم۔

نیز فرماتے ہیں :-

یہ قاسم، عبد الرحمن کے بیٹے شام کے رہنے والے تابعی ہیں حضرت ابو امامہ رضی

اللہ عنہ کے قابلِ اعتماد شاگرد ہیں۔

(بقیہ احادیث اسمِ اعظم)

① حدیث شریف میں آیا ہے :

رسول اللہ صلی اللہ علیہ وسلم نے ایک شخص کو یہ کہتے ہوئے سنا :

يَا ذَا الْجَلَالِ وَالْإِكْرَامِ

اے عظمت و جلال اور احسان و اکرام کے مالک ۔

تو آپ نے فرمایا : تیری دعا قبول کی جائے گی اب تو (جو چاہے) مانگ ۔ (ترمذی عن معاویہ)

② ایک اور حدیث میں آیا ہے کہ :-

اللہ تعالیٰ کی جانب سے ایک فرشتہ مقرر ہے جو شخص تین مرتبہ :

يَا اَرْحَمَ الرَّاحِمِينَ

اے سب رحم کرنے والوں سے زیادہ رحم کرنے والے

کہتا ہے وہ فرشتہ اس شخص سے کہتا ہے : بے شک سب بڑا رحم کرنے والا تیری

طرف متوجہ ہے اب تو جو چاہے سوال کر ۔ (حاکم عن ابی امامہ رض)

③ ایک اور حدیث میں آیا ہے کہ :-

ایک مرتبہ رسول اللہ صلی اللہ علیہ وسلم ایک شخص کے پاس گزرے جو

يَا اَرْحَمَ الرَّاحِمِينَ

کہہ رہا تھا، آپ نے اس سے فرمایا : ”تو (جو چاہے) مانگ اللہ تعالیٰ کی نگاہِ کرم تیری طرف

ہے“ (حاکم عن انس رض)

④ ایک اور حدیث میں آیا ہے کہ :-

جو شخص اللہ تعالیٰ سے تین مرتبہ جنت مانگتا ہے تو جنت کہتی ہے : ”اے

اللہ اس شخص کو جنت میں داخل فرما دے اور جو شخص اللہ تعالیٰ سے

تین مرتبہ جہنم سے پناہ مانگتا ہے تو جہنم کہتی ہے۔ ”اے اللہ تو اس شخص کو جہنم کی آگ سے پناہ دے دے۔“ (ترمذی، حاکم عن انس رض)

⑤ ایک اور حدیث میں آیا ہے کہ :-

جو شخص ان پانچ کلموں کے ساتھ دعا کرے گا وہ جو سوال بھی اللہ تعالیٰ سے کرے گا اللہ تعالیٰ اس کو ضرور پورا کریں گے۔ (وہ پانچ کلمے یہ ہیں) :-

① لَا إِلَهَ إِلَّا اللَّهُ وَحْدَهُ لَا شَرِيكَ لَهُ

اللہ کے سوا کوئی معبود نہیں ہے، وہ اکیلا ہے اس کا کوئی شریک نہیں ہے
لَهُ الْمُلْكُ وَلَهُ الْحَمْدُ ②

اسی کا تمام ملک ہے اور اسی کے لیے سب تعریف ہے

وَهُوَ عَلَى كُلِّ شَيْءٍ قَدِيرٌ ③

اور وہی ہر چیز پر قدرت رکھتا ہے۔

لَا إِلَهَ إِلَّا اللَّهُ ④

اللہ کے سوا کوئی بھی معبود نہیں ہے

وَلَا حَوْلَ وَلَا قُوَّةَ إِلَّا بِاللَّهِ ⑤

اور کوئی بھی طاقت اور کوئی بھی قوت اس (کی مدد) کے

بغیر (میتسر) نہیں ہے۔

(طبرانی فی الکبیر و فی الاوسط)



دُعا کے قبول ہونے پر اللہ تعالیٰ کا شکر ادا کرنے کا بیان

جب کسی کی کوئی بھی دُعا قبول ہو تو اُس کا شکر یہ یہ کلمات کہہ کر ادا کرے:-
 الْحَمْدُ لِلَّهِ الَّذِي بَعَّزَّتْهُ وَجَلَّالِهِ تَتِمُّ الصَّالِحَاتُ
 (بہت بہت) شکر ہے اس اللہ کا جس کی عزت اور عظمت کی بدولت اچھے
 کام پورے ہوتے ہیں۔ (مستدرک حاکم عن عائشہ رض)

حدیث شریف میں آیا ہے کہ:-

رسول اللہ صلی اللہ علیہ وسلم نے فرمایا: ”کوئی چیز تم میں سے کسی شخص کو اس
 سے عاجز کرتی ہے (روکتی ہے) کہ جب وہ اپنی کسی دُعا کے قبول ہونے کا
 مشاہدہ کرے، مثلاً کسی مرض سے شفا نصیب ہو جائے، یا سفر سے (بخیرو
 عافیت) واپس آجائے تو کہے:

الْحَمْدُ لِلَّهِ الَّذِي بَعَّزَّتْهُ وَجَلَّالِهِ تَتِمُّ الصَّالِحَاتُ
 سب تعریف اس اللہ کے لیے ہے جس کی عظمت و جلال کے وسیلہ سے
 تمام نیک کام پورے ہوتے ہیں۔ (صحیح المستدرک)

(یعنی ان کلمات کے ساتھ اللہ تعالیٰ کا شکر یہ ضرور ادا کرنا چاہیئے)